

Türkmenistanyň Prezidenti Serdar Berdimuhamedow 25-nji dekaborda Russiýa saparynyň çäklerinde Sankt-Peterburgyň gubernatory Aleksandr Beglow bilen duşuşdy.

Duşuşyk Türkmenistanyň ýolbaşçysynyň GDA ýurtlarynyň liderleriniň resmi däl duşuşygyna gatnaşmak üçin gelen Pulkowo howa menziline geçirildi. Taraplar söwda-ykdysady we medeni-ynsanperwer ugurlarda türkmen-rus hyzmatdaşlygynyň ýagdaýy we geljegi barada pikir alyşdylar.

Serdar Berdimuhamedow we Aleksandr Beglow “Wozroždeniýe” piterburgy kompaniýasynyň Aşgabatda suw akdyryş desgalarynyň gurluşygyna, şeýle hem respublikada ýol we inženerçilik infrastrukturasyň döredilmegine gatnaşmagynyň ähmiýetini bellediler. Mundan başga-da, “Silowyýe maşiný” kompaniýasy bilen hyzmatdaşlyk üstünlikli dowam edýär, bilim ulgamynda hyzmatdaşlyk pugtalandyrylýar. Diňe 2023-nji ýylda Peterburgyň ýokary okuw mekdeplerinde iki mün töweregi türkmen talyby okady.